



வேலூர் மாவட்டம் குடியாத்தம் நகரத்தில் தி.மு.க. மகளிர் அணி தலைவர் முன்னாள் எம்.எல்.ஏ. ஜெயபதி பத்மநாபன் தலைமையில் நடந்த நலத் திட்ட உதவிகள் வழங்கும் விழாவில் தெற்கு மாவட்டச் செயலாளர் ஏ.பி.நந்தகுமார் எம்.எல்.ஏ. தூய்மை பணியாளர் ஆடோடா ஸ்ரீராமசுந்தரன், சீருடைபுறம் நலத் திட்ட உதவிகளையும் வழங்கினார். உடன் மாவட்ட அவைத்தலைவர் தி.அ.முகமதுசகி, மாநில மகளிர் அணி பிரச்சார செயலாளர் அமலாவிஜயன் எம்.எல்.ஏ., மாவட்ட துணை செயலாளர் முனைவர் எம்.பிரபாதுகமார், நகராட்சி தலைவர் சுவாமிநாதன், நகர செயலாளர் ஆலியாஜிபேர்அகமத், இளைஞர் அணி அமைப்பாளர் க.ராஜமார்த்தாண்டன், துணை அமைப்பாளர் அர்ச்சுனா நவீன் சங்கர் மற்றும் மகளிர் அணி நிர்வாகிகள், கழக நிர்வாகிகள் கலந்து கொண்டனர்.

புதுவையில் பாண்டலே நிர்வாக சர்க்கேட்டைக் கண்டித்து

மாநில தி.மு.க. - தொ.மு.ச. பேரவை கண்டன ஆர்ப்பாட்டம்!

எதிர்க்கட்சித் தலைவர் இரா. சிவா தலைமையில் 300 பேர் பங்கேற்பு!

புதுச்சேரி, டிச.10- பாண்டலே நிர்வாக சர்க்கேட்டை கண்டித்து, புதுச்சேரி மாநில தி.மு.க. மற்றும் தொ.மு.ச. பேரவை சார்பில், மாபெரும் கண்டன ஆர்ப்பாட்டம் குரு மாம்பேட்டை பாண்டலே நிறுவனம் வாயில் முன்பு நேற்று காலை நடந்தது. ஆர்ப்பாட்டத்திற்கு மாநில தொ.மு.ச. பேரவை அமைப்பாளர் அண்ணா அடைக்கலம் தலைமை வகித்தார். ஊக்கு தொகுதி செயலாளர் இளஞ்செழியப்பாண்டியன் வரவேற்று பேசினார்.

தொமுசுதலைவர் அங்காளன், துணைத் தலைவர்கள் ராமகிருஷ்ணன், காயாரோகணம், துணை அமைப்பாளர்கள் சிவக்குமார், மிஷேல், கண்ணன், சீனுவாசன், இராஜேந்திரன், இராவி, கொளஞ்ராதன், பாண்டலே தொமுசு தலைவர் சண்முகம், செயலாளர் விஸ்வலிங்கம் ஆகியோர் வகித்தனர்.

இதில், திமுக மாநில அமைப்பாளர், சட்டமன்ற எதிர்க்கட்சித் தலைவர்



வருமான இரா. சிவா கலந்து கொண்டு, கண்டன உரை ஆற்றினார். தொடர்ந்து, மாநில துணை அமைப்பாளர் வி. அனிபால் கென்னடி எம்.எல்.ஏ., பொருளாளர் இரா. செந்தில்குமார் எம்.எல்.ஏ., மாநில இளைஞர் அணி அமைப்பாளர் எல். சம்பத் எம்.எல்.ஏ., முன்னாள் நாம் தமிழர் கட்சி தமிழ் செல்வம் ஆகியோர் பேசினர்.

கண்டன ஆர்ப்பாட்டத்தில், கரவை மாடு வழங்கியதில் ஊழல், திபாவளங்கு 1.5 டன் பால் பொருட்கள் அன்பளிப்பு வழங்கியது, தேவைக்கு அதிகப்படியான ஆட்கள் இருந்தும்

கொள்ளைப்புற ஆட்கள் தினிப்பு, தொழிலாளர்களின் வைப்பு நிதி ரூ. 20 கோடி கட்டாமல் இருப்பது, மேலாண் இயக்குநரின் திறமையின்மையால் ஏற்பட்டுள்ள பல கோடி கடன் ஆகியவற்றை கண்டித்து, திறமையான ஐ.ஏ.எஸ். அதிகாரியை கொண்டு மீண்டும் பாண்டலே நிறுவனத்தை உயிர்ப்பிக்க வலியுறுத்தியும் கண்டன முழக்கங்கள் எழுப்பப்பட்டன.

இந்த ஆர்ப்பாட்டத்தில், சட்டமன்ற உறுப்பினர் மூர்த்தி, மாநில துணை அமைப்பாளர் சையத்நாதுடன், தலைமைச் செயற்குழு அங்குயாண ஆட்கள் இருந்தும்

செல்வி, தொகுதி பொறுப்பாளர்கள் டாக்டர் நித்திஷ், பசுபிக் சங்கர், பொதுக்குழு உறுப்பினர்கள் கோபால், கார்த்திகேயன், ராமசாமி, செல்வநாதன், பிரபாகரன், தங்கவேலு, தர்மராஜன், செந்திலவேலன், பழனி, நர்கேல், தொகுதி செயலாளர்கள் நடராஜன், மணிகண்டன், சக்திவேல், தியாகராஜன், ஆறுமுகம், வடிவேல், ராதாகிருஷ்ணன், கலைவாணன், அணிகளின் அமைப்பாளர்கள் மாணவர் அணி மணிமாறன், மகளிர் அணி காயத்ரி ஸ்ரீகாந்த், மகளிர் தொண்டர் அணி சுமதி, தொண்டர் அணி வீரன் (ஏ) விரய்யன், இலக்கிய அணி மோகன்தாசு, ஆதி திராவிடர் நலக்குழு ஆறுமுகம், நெசவாளர் அணி செந்தில்குமார், அமைப்பு சாரா ஒட்டுநர் அணி மதிமாறன், சிறுபான்மையினர் நல உரிமைப் பிரிவு முகம்மது ஹாவிது, மருத்துவர் அணி ஆனந்த் ஆரோக்கியராஜ், அணித் தலைவர்கள் வர்த்தகர் அணி செல்வமுத்து குமாரச் சிறியாகம், துணைத் தலைவர்கள் ஆதிதிராவிடர் நலக்குழு கதிரவன், கலை, இலக்கிய பகுத்தறிவுப் பேரவை ராஜேஷ் (ஏ) சேவியர் ராஜேஷ், வழக்கறிஞர் அணி தாமோதரன், ராமகிருஷ்ணன், துணை அமைப்பாளர்கள் புஷ்பமாலை, வலைதளப்பிரிவு புஷ்பலதா, கோபி, அன்பழகன், தேவேந்திரன், கண்ணன், பக்ருதின், தாமரைக் கண்ணன், பி.ஆர்.டி.சி ராஜேந்திரன், சுரேஷ், சிவதாசன், பால்பாரதி, சக்திவேல், காஸி என்.என்.டி. அணிகளின் துணை அமைப்பாளர்கள், கிளைக் கழக நிர்வாகிகள் என்.என்.டி. 300-க்கும் மேற்பட்டோர் கலந்து கொண்டனர்.

பாண்டலே தொ.மு.ச. பேரவை பொருளாளர் அன்பரசன் நன்றி கூறினார்.



டிசம்பர் 14 திருவண்ணாமலையில் நடைபெறும் தி.மு.க. இளைஞரணி வடக்கு மண்டல நிர்வாகிகள் சந்திப்புக் கூட்டத்தில் பங்கேற்கும், கள்ளக்குறிச்சி வடக்கு மாவட்ட இளைஞர் அணி நிர்வாகிகளுடனான ஆலோசனைக் கூட்டம் வடக்கு மாவட்டக் கழக அவைத்தலைவர் ஆ.ஜெ.மணிகண்ணன் எம்.எல்.ஏ. தலைமையில் மாவட்ட அலுவலக கூட்ட அரங்கில் நேற்று முன்தினம் டிசம்பர் 07 குடியிருப்புக்கிழமை அன்று நடைபெற்றது. இக்கூட்டத்தில் சிறப்பு அழைப்பாளராக வடக்கு மாவட்ட கழக செயலாளர் தா.உதயசூரியன் எம்.எல்.ஏ. கலந்துகொண்டு ஆலோசனை வழங்கினார். இதில் மாநில மகளிர் அணி துணைச் செயலாளர் ஆ.அங்கைய்யா கன்னி மற்றும் வடக்கு மாவட்டத்திற்குட்பட்ட மாவட்ட நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய,நகர,பேரூர் கழக செயலாளர்கள், தேர்தல் பணிக்குழு ஒருங்கிணைப்பாளர்கள், அனைத்து சார்பு அணிகளின் மாவட்ட அமைப்பாளர்கள் மற்றும் இளைஞர் அணி சார்பு மாவட்ட,ஒன்றிய, நகர, பேரூர் அமைப்பாளர்கள், துணை அமைப்பாளர்கள் உட்பட பலர் கலந்து கொண்டனர்.

SIR: களத்தில் கழகத்தினர்...!

ஒரு விஷயத்தை நாம் தெளிவா புரிஞ்சிக்கணும்.

ஒரு பொதுத்தேர்தலில் தி.மு.க. அல்லது அதி.மு.க. வாங்குகின்ற வாக்கு சதவிகிதம் என்பது வேறு. பொதுவாக தி.மு.க. அல்லது அதி.மு.க. வுக்கு என்று இருக்கின்ற Core Vote Bank எனப்படும்., எந்த நிலையிலும் மாறாத தனித்த வாக்கு வங்கி என்பது வேறு.

இந்த அடிப்படையில்... தி.மு.க. வின் கோர் வோட் பேங்க் எனப்படும் தனித்த வாக்கு வங்கி கடந்த 2021 சட்டமன்ற தேர்தலில் இருந்ததை விட தற்பொழுது ஐந்தி லிருந்து ஏழு சதவிகிதம் நிச்சயமாக உயர்ந்திருக்கின்றது.

அதே சமயம் அதி.மு.க. வின் தனித்த வாக்கு வங்கி யானது கடந்த 2021 சட்டமன்ற தேர்தலின் போது இருந்ததைக் காட்டிலும் சர்வ நிச்சயமாக 8 லிருந்து 10 சதவிகிதம் குறைந்து போயிருக்கின்றது.

மேற்பொன்ன இரண்டு கருத்துக்களுக்குமே நாம் மிகச் சரியான காரணங்களை எடுத்துக் கூற இயலும். இதை கூடுதல் தெளிவுடன் பார்ப்பதற்கு முன்பாக ஒரு டீனர் போல பார்த்தோமானால், 2016 சட்டமன்ற தேர்தலில் அதி.மு.க. வெற்றி பெற்றது. அந்த தேர்தலில் வென்ற அதி.மு.க.வுக்கும் வெற்றிவாய்ப்பை இழந்த தி.மு.க.வுக்குமான வாக்கு வித்தியாசம் வெறும் 1.03 சதவிகிதம் மட்டுமே.

அதே சமயம் கடந்த 2021 சட்டமன்ற தேர்தலில் தி.மு.க. வெற்றி பெறும் பொழுது தி.மு.க.வுக்கும் அதி.மு.க.வுக்குமான வாக்கு வித்தியாசம் கிட்டத்தட்ட 6.40 சதவிகிதம்.

அதாவது 2021க்கு ஐந்து ஆண்டுகள் முன்பாக, அதாவது 2016இல் அதி.மு.க. வாக்குவங்கியை விட 1.03 சதவிகிதம் குறைவான வாக்கு வங்கியைக் கொண்டிருந்த தி.மு.க. அடுத்த ஐந்து ஆண்டுகளில் (2021இல்) அந்த 1.03 சதவிகிதத்தை சமன் செய்ததோடு மட்டுமல்லாமல் கூடுதலாக 6.40 சதவிகிதம் வாக்குகளையும் பெற்றது.

அதாவது ஐந்து ஆண்டுகளில் ஆகக் கூடுதலாக 1.03 + 6.40 = 7.43 சதவிகிதம் வாக்குகளைக் கூடுதலாகப் பெற்றிருக்கின்றது..! இது தான் அளவுகோல். 2016 லிருந்து 2021க்குள் அதி.மு.க.வின் வாக்கு வங்கி 7.43 சதவிகிதம் குறைந்திருக்கின்றது. அதே சமயம் தி.மு.க.வின் வாக்கு வங்கி 7.43 சதவிகிதம் அதிகரித்திருக்கின்றது..!

இது யாரானும் மறுக்க இயலாத. தேர்தல் ஆணையத் தால் வெளியிடப்பட்டிருக்கும் புள்ளி விவரம்.

இப்பொழுது உள்ள நான்கரை அல்லது ஐந்து ஆண்டுகள் என்றே வைத்துக்கொள்வோம். அதாவது 2021 இல் இருந்து 2026 வரையிலான காலகட்டத்தில்.

தி.மு.க.வின் கைவசம் ஒரு ஆட்சி அதிகாரம் இருக்கின்றது. அதை வைத்துக் கொண்டு, இந்த நான்கரை ஆண்டுகளில் அதிலும் கொரோனாவின் சிக்கிய முதல் ஓராண்டினைக் கழித்து விட்டுப் பார்த்தாலும், எண்ணற்ற என்று சொல்வதைக் காட்டிலும் அளப்பரிய மக்கள் நலத் திட்டங்களை செய்து முடித்திருக்கிறது தி.மு.க.வின் திராவிட மாடல் அரசு.

வெளியில் பொதுவான அரசியல் ஆர்வம் இல்லாத மக்களுக்குத் தெரிந்த இருபது இருபத்தைந்து திட்டங்களைக் கடந்து, நூற்றுக்கணக்கான மக்கள் நலத் திட்டங்களை நேரடியாக... நேரடியாக, சிறு சிறு குழுக்கள், மிகச் சிறு இனங்கள், சிறு சிறு சமூகங்கள்

புரியுப்படியாக சில உதாரணங்களைச் சொல்ல வேண்டுமானால்... மாற்றுத்திறனாளிகள், திருநங்கைகள் / நம்பிகள், மலைவாழ் பழங்குடியினர், சிறு குறு தொழில் முனைவோர்கள் இப்படியாக சாஜிகல் ஸ்டிரைக் போன்று தமிழ்நாட்டின் கிட்டத்தட்ட அனைத்து வகைப்படுத்தலுக்கும் உள்ளான மக்களில் பெரும்பான்மையானவர்களுக்கு பார்த்துப் பார்த்து, அவரவர் தேவைகளுக்கு ஏற்ப நலத்திட்டங்களும், தொலைநோக்கு வாழ்வாதாரத் திட்டங்களும் நடைமுறைப்படுத்தப்பட்டுள்ளன.

இதில் இன்னும் ஒரு மிக முக்கிய மாற்றமாக தி.மு.க. ஆட்சிநடந்துகொண்டிருந்தாலும், தி.மு.க.வினர் எவருக்கும் அரசுஅலுவலகங்களிலோ, காவல்நிலையங்களிலோ எந்தவிதமான அதிகாரமும் இல்லை என்று எதிர்க்கட்சிகள் எள்ளி நகையாடுவதும் அதை பொதுமக்கள் அர்த்தமுடன் உற்று நோக்கி, அரசு இயந்திரத்திற்கும் தங்களுக்குமான நல்ல உறவை ரசித்துக் கொண்டிருப்பதும் கூட, இந்த திராவிட மாடல் ஆட்சியின் புதுமை தான்.

இது ஆட்சியாளர்களுக்கு இயல்பாகவே கிடைக்கக் கூடிய ஆண்பு இன்கம்பன்ஸி எனப்படும் ஆட்சிக்கு எதிரான மனநிலையை வெகுவாக குறைக்க உதவுகின்றது என்ற எல்லைகளை எல்லாம் கடந்து, ப்ரோ இன்கம்பன்ஸி எனப்படும் ஆட்சிக்கு ஆதரவான மனநிலை மக்களிடம் ஏற்பட்டிருக்கிறது என்பது தான் கன யதார்த்தம்.

இதெல்லாம் ஆட்சி ரீதியாக மக்களைக் கவர்ந்து, வாக்குவங்கியை தக்க வைத்துக் கொள்ளும் நடைமுறைகள் என்றாலும்...

இயக்க ரீதியாக திராவிட முன்னேற்றக் கழகம் கடந்த ஏழு ஆண்டுகளாக இன்னும் குறிப்பாகச் சொல்ல வேண்டுமானால், கடந்த நான்கு ஆண்டுகளாக காட்டியிருக்கின்ற புலிப்பாய்ச்சல் அபாரமானது!

ஒரு பக்கம் 2016இல் ஜெயலலிதா மறைந்த பொழுது அதி.மு.க. எப்படியிருந்ததோ அதாவது அதன் உட்கட்டமைப்புகள் எந்த எல்லை வரை இருந்ததோ அதைத் தாண்டி இன்று வரையிலும் அதன் எல்லை விரிவாக்கம் செய்யப்பட்டவே இல்லை.

புரியுப்படியாகச் சொல்ல வேண்டும் என்றால் அதே காலக் கட்டத்தில் தி.மு.க.வின் உட்கட்டமைப்பு எல்லையும் அதி.மு.க.வின் உட்கட்டமைப்புப் ஒரே எல்லையில் இருந்து கொண்டிருந்த நிலையில்...

கடந்த 7 ஆண்டுகளில் தி.மு.க.வின் உட்கட்டமைப்பு 100 சதவிகிதம் கூடுதலாக்கப்பட்டிருக்கின்றது. பத்துக்கும் மேற்பட்ட புதிய சார்பு அணிகள் அவற்றிடமான ஒன்றி



யம், நகரம், பேரூர் வரையிலான நிர்வாகிகள் மிகப் பலப்படுத்தப்பட்டிருக்கும் இளைஞரணி அந்த அணிக்கோ கழகத்தின் அடி வேரான கிளைக்கழகங்கள் வரையிலுமான பத்து லட்சத்திற்கும் கூடுதலான நிர்வாகிகள் தாய்க் கழகத்திலோ, இராட்டிபு அல்லது மும்மடங்களாக மாற்றி கட்டமைக்கப்பட்ட ஒன்றிய, நகர, பேரூர், பகுதி, வட்ட மற்றும் கிளைக் கழகங்கள் அதற்கான நிர்வாகிகள்! 65 ஆயிரம் புதுக்கூறுக்கும், தேர்தல் ஆணையத் தால் அங்கீகரிக்கப்பட்ட பாகநிலை முகவர்கள், ஒவ்வொரு புதுக்கும் பத்துப் பத்து பாக நிலை குழுவினர், ஒவ்வொரு புதுக்கும் இளைஞரணி, தகவல் தொழில் நுட்ப அணி, மகளிர் அணி நிர்வாகிகள் தவிர்ந்து, உச்சக் கட்டமாக ஒவ்வொரு புதுக்கும் பாகநிலை டிஜிட்டல் முகவர்கள் என்று தமிழ்நாட்டில் உள்ள 65 ஆயிரம் புதுக்கூறுக்கும் ஒன்பது லட்சத்தி எழுபத்தைந்தாயிரம் கழக செயல்வீரர்கள், சுற்றிச் சுழன்று கொண்டிருக்கின்றனர். இந்த அத்தனை பேருமே குறைந்த பட்சமாக கடந்த நான்கு ஆண்டுகளில் மட்டும் 15 முறையாவது பயிற்சி கொடுக்கப்பட்டிருக்கின்றனர். அதன் காரணமாகவே, SIR நடவடிக்கைகளை திராவிட முன்னேற்றக் கழகம் வெகு நேர்த்தியாக கையாண்டது மட்டுமல்லாமல், ஒட்டுமொத்த தமிழ்நாடு வாக்காளர்களுக்கும் தி.மு.க. முகத்தின்மீதான ஒருபுதுநம்பிக்கையைவிதைத்திருக்கின்றது.

இவர்கள் தான் நான்கு மாதங்கள் முன்பாக ஒரு 45 நாட்களுக்கான 'ஓரணியில் தமிழ்நாடு' எனும் திட்டத்தில் ஒவ்வொரு வீடாகச் சென்று திராவிட மாடல் ஆட்சியின் சாதனைகளை மக்களுக்கு எடுத்துச் சொல்லி, அந்த சாதனைகளில் எத்தனை அந்த குடும்பத்தின் பயன்பாட்டுக்கு வந்திருக்கின்றது என்பதை அவர்கள் வாயிலாகவே கேட்டபுரிந்து, அதை டிஜிட்டலில் பதிவு செய்து அவர்கள், திராவிட முன்னேற்றக் கழகத்தில் இணைய விருப்புகின்றார்களா என்று கேட்டு அவர்கள் விருப்பம் தெரிவித்தால், அவர்களை அதே டிஜிட்டல் ஆப் மூலமாக இணைத்து...

இன்றைக்கு தமிழ்நாட்டில் இருக்கின்ற 234 சட்டமன்றத் தொகுதிகளிலும் சராசரியாக 46 சதவிகித வாக்காளர்களை திராவிட முன்னேற்றக் கழகத்தின் உறுப்பினர்களாக இணைத்திருக்கின்றார்கள்.

இதே ஒன்பதே முக்கால் லட்சம் புத்திநிர்வாகிகள் தான், மற்ற கழக நிர்வாகிகளோடு இணைந்து இதே மக்களுக்கு ஒவ்வொரு பகுதியிலும் நடைபெற்று உங்களுடன் ஸ்டாலின் என்ற வீடு தேடி வருக அரசு நிர்வாகம் என்ற முன்னெடுப்பில் உறுதுணையாக நின்று அவர்களுக்கு அரசின் சார்பாக கிடைக்க வேண்டிய தேவைகள்

அனைத்தையும் அவர்கள் வீட்டிற்கு அருகாமையிலேயே நிறைவேற்றித் தந்தவர்கள்..! இவர்கள் தான் நலம் காக்கும் ஸ்டாலின் திட்டத்தில் இதே மக்களுக்கு ஆகச் சிறந்த உயர்வான முத்துவ சிசிச்சைகளை சாத்தியமாக்கித் தந்துள்ளனர்.

இவர்கள் தான் இதே மக்களில் மூத்த குடிமக்களுக்கு தாயுமானவர் திட்டத்தின் கீழ் வீடு தேடி ரேஷன் பொருட்களைக் கொடுக்க தேவையான ஒருங்கிணைப்புகளைச் செய்து கொடுத்தனர்...

இதேபோல் இன்னும் நிறைய.. இவர்கள்.. அதாவது தி.மு.க.வினர் மக்களோடு, மக்களுடனேயே பயணிக்கிறார்கள்... வாழ்கிறார்கள்... உச்சக் கட்டமாக அவர்கள் வாக்குகளையும் கூட உறுதியுடன் மீட்டுத் தந்து கொண்டிருக்கின்றனர்...!

அதனால்தான் சொல்கிறேன்... மக்களுக்கு தி.மு.க.வின் மீதும் தி.மு.க.வினர் மீதும்... தி.மு.க. தலைவரும் திராவிட மாடல் ஆட்சியின் நாயகர் மீதும் ஒரு புது நம்பிக்கை வந்திருக்கிறது!

அதே சமயம்... 2016இல் இருந்து அதி.மு.க. இப்படியாக எந்த கட்சி உட்கட்டமைப்பையும் பலப்படுத்தவில்லை என்பதோடு இந்த SIR விவகாரத்தில் கூட அவர்கள் மக்களோடு இல்லை என்பதும் அதி.மு.க.வின் நிர்வாகிகளில் பலரே தங்கள் வாக்குகளைச் சேர்த்துத் தரச்சொல்லி தி.மு.க. முகவர்களிடம் வந்து கேட்பதும் தான் களத்தில் நடக்கின்ற சாதாரண நிகழ்வுகள். பொதுமக்கள் இதை உற்று கவனிக்கின்றனர்.

அதி.மு.க.வோ பலப்படுத்தவில்லை என்பதோடு... கடந்த 9 ஆண்டுகளில் பல்வேறு முன்னணி தலைவர்களை இழந்து நின்று கொண்டிருக்கின்றது. ஒரு அதி.மு.க. களப்பணியாளர், SIR முகாமில் வந்து இப்படிக்குமுறுகின்றார்... "பா.ஜ.க.வுக்கு பல்லக்குத் தூக்குறதுக் காக, எங்களை மக்களிடம் செல்லவிடாமல் தடுத்து, மக்களோடு சேர்ந்து நாங்களும் உங்களிடம் உதவி கேட்டு நிற்கும் நிலைக்கு எங்கள் தலைமை எங்களைத் தள்ளி விட்டது."

அதி.மு.க. என்ற கட்சி கடந்த 9 ஒன்பது ஆண்டுகளில் செல்லரித்துப் போய் நிற்கின்றது. வெளிக்கூடு தான் தெரிகிறது. உள்ளே உள்ள பாகங்கள் அனைத்தும் அரித்துப் போய் விட்டது. அதை புதிதாக உருவாக்கியதும் ஒரு நடிக்க கட்சி கரையானாக மாறி தின்று கொழுக்க முற்படுகிறது.

கரையான்கள் உளுத்துப் போன மரக்கட்டைகளை அரிக்கலாம். ஆனால் எஃகுக் கோட்டையாம் தி.மு.க.வை அதன் நீண்ட கால முதன்மை தளகர்த்தும் இன்றைய தலைவருமான முத்துவேல் கருணாநிதி ஸ்டாலின் காத்து நிற்கின்ற நிலையில் கரையான்கள் அந்த எஃகுக் கோட்டையின் கதவிடுக்கில் சிக்கி நசுங்கிச் சாகும்!